

औद्योगिक प्रशिक्षण संस्था, पालांदूर, जि. गोंदिया व
औद्योगिक प्रशिक्षण संस्था, जिमलगट्टा, जि. गडचिरोली
या संस्थेची यंत्रसामुग्री प्रलंबित देयके अदा करणेबाबत....

महाराष्ट्र शासन

कौशल्य, रोजगार, उद्योजकता व नाविन्यता विभाग,

शासन निर्णय क्र : प्रशामा ३०११/२०२५/प्र.क्र.७४/व्यशि-२

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक :- १२ सप्टेंबर, २०२५.

वाचा :

- १) संचालक, व्यवसाय शिक्षण व प्रशिक्षण संचालनालय यांचे पत्र क्र. १२/नियोजन/ खरेदी /प्रमा/२०२५-२६/७४४, दि. २२.०७.२०२५.
- २) कौशल्य, रोजगार, उद्योजकता व नाविन्यता विभाग, शासन निर्णय क्र. व्यशिप्र./२०२२/प्र.क्र.१८३/व्यशि-४, दि. ०५ सप्टेंबर, २०२२.
- ३) वित्त विभाग शासन निर्णय, क्रमांक : क्र. विअप्र-२०१३/प्र.क्र.३०/१३/विनियम (भाग-२), दि. १७ एप्रिल, २०१५.
- ४) कौशल्य, रोजगार, उद्योजकता व नाविन्यता विभाग, शासन निर्णय क्र. निधिवि- २०२१/प्र.क्र.८९/व्यशि-३, दि. १७ जुलै, २०२५.

प्रस्तावना :-

उक्त संदर्भाधिन शासन निर्णय क्र. ०२ अन्वये सन २०२२-२३ मध्ये अतिरेकी कारवाईग्रस्त जिल्हातील युवकांसाठी कौशल्य विकास कार्यक्रम या योजनेंतर्गत यंत्रसामुग्री व साधनसामुग्री या उद्दिष्टांतर्गत उपलब्ध असलेल्या तरतूदीमधून औद्योगिक प्रशिक्षण संस्था, पालांदूर, जि. गोंदिया व औद्योगिक प्रशिक्षण संस्था, जिमलगट्टा, जि. गडचिरोली या संस्थांकरिता यंत्रसामुग्री व साधनसामुग्री खरेदीस दिलेली प्रशासकीय मान्यता व्यतिरिक्त आवश्यक असलेल्या अतिरिक्त यंत्रसामुग्रीकरिता रु.३५२.०० लक्ष (तीन कोटी बावन्न लक्ष फक्त) (राज्य शासनाचा रु.८८.०० लक्ष व केंद्र शासनाचा रु.२६४.०० लक्ष) इतका निधी अर्थसंकल्पित झालेला आहे. सदर निधीपैकी सद्यस्थितीत राज्य शासनाच्या हिस्सातील रु.१८.४८ लक्ष व केंद्र शासनाच्या हिस्सातील रु.५५.४४ लक्ष असा एकूण रु.७३.९२ लक्ष इतका व सद्यस्थितीत वित्त विभागाच्या संदर्भ क्र.६ अन्वये दिलेली ६० टक्केची कमाल मर्यादा व या नंतर निर्गमित होणाऱ्या शासन निर्णयानुसार वितरीत होणाऱ्या कमाल मर्यादाच्या व खालील अटी व शर्तीच्या अधिन राहून

रु. ३५२.०० लक्ष (तीन कोटी बावन्न लक्ष फक्त) इतक्या यंत्रसामुग्रीच्या खरेदीच्या खर्चास प्रशासकीय मान्यता देण्यात आली होती.

सदर प्रशासकीय मान्यतेअन्वये औद्योगिक प्रशिक्षण संस्था, पालंदूर, जि. गोंदिया व औद्योगिक प्रशिक्षण संस्था, जिमलगट्टा, जि. गडचिरोली या संस्थेसाठी यंत्रसामुग्रीची खरेदी करण्यात आली होती. दरम्यानच्या कालावधीत अतिरेकी कारवाईग्रस्त जिल्ह्यातील युवकांसाठी कौशल्य विकास कार्यक्रम ही केंद्र पुरस्कृत (२२३०ए२४५ राज्य हिस्सा) व (२२३०ए२५४ केंद्र हिस्सा) योजना दि. ३१.०३.२०२४ रोजी संपुष्टात आली. सदर योजना ही केंद्र शासनाची असल्याने त्याबाबत निधी उपलब्ध करण्यासाठी संपूर्ण कार्यवाही PFMS Account मधुन करण्याचे निर्देश केंद्र शासनाने दिले होते. सदर निर्देशानुसार कार्यवाही पूर्ण न झाल्यामुळे औद्योगिक प्रशिक्षण संस्था, पालंदूर, जि. गोंदिया व औद्योगिक प्रशिक्षण संस्था, जिमलगट्टा, जि. गडचिरोली या संस्थामार्फत सन २०२१ ते २०२४ या कालावधीत खरेदी करण्यात आलेली यंत्रसामुग्रीची देयके रक्कम रु. ८९,४७,८९५/- पुरवठदारास अदा करण्यात आली नाहीत.

संदर्भाधिन शासन निर्णय क्र. ०४ अन्वये अतिरेकी कारवाईग्रस्त जिल्ह्यातील युवकांसाठी कौशल्य विकास कार्यक्रम ही योजना राज्य योजनेत समाविष्ट केली आहे. त्यामुळे संचालनालयाने प्रस्तावित केल्याप्रमाणे यंत्रसामुग्री व साधनसामुग्रीची प्रलंबित देयके पुरवठदारास अदा करणेसाठी रु. ८९,४७,८९५/- इतक्या रकमेस प्रशासकीय मान्यता देण्याची बाब शासनाच्या विचारधीन होती.

शासन निर्णय :-

१. औद्योगिक प्रशिक्षण संस्था, पालंदूर, जि.गोंदिया या संस्थेचे यंत्रसामुग्री व साधनसामुग्रीची प्रलंबित देयके रक्कम रु. ३४,५१,१३४/- व औद्योगिक प्रशिक्षण संस्था, जिमलगट्टा, जि. गडचिरोली या संस्थेचे यंत्रसामुग्री व साधनसामुग्रीची प्रलंबित देयके रक्कम रु. ५४,९६,७६१/- (एकूण रक्कम रु. ८९,४७,८९५/- (रुपये एकोणनव्वद लाख सत्तेचाळीस हजार आठशे पंच्याणव फक्त)) अदा करण्यासाठी मान्यता देण्यात येत आहे.

२. या प्रयोजनासाठी येणारा खर्च “प्रवेश क्षमता वाढविण्यासाठी औद्योगिक प्रशिक्षण संस्थांचा विस्तार करणे (२२३०ए२०९)” या लेखाशीर्षातर्गत सन २०२५-२६ करीता अर्थसंकल्पीत उपलब्ध अनुदानातून भागविण्यात यावा.

३. वित्त विभाग शासन निर्णय क्र. विअप्र-२०१३/प्र.क्र.३०/२०१३/विनियम/भाग-२, दि.१७.०४.२०१५ मधील तरतुदीनुसार वित्तीय अधिनियम पुस्तिका १९७८ भाग पहिला, उपविभाग १ अ.क्र. ६, नियम क्र. ४० अन्वये प्रशासकिय विभागास प्रदान करण्यात आलेल्या वित्तीय अधिकारानुसार सदर शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९१२१८१०३६८२०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अमेय अ. गावडे)

कार्यासन अधिकारी, महाराष्ट्र शासन

प्रत :

१. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
२. सहसंचालक, व्यवसाय शिक्षण व प्रशिक्षण, प्रादेशिक कार्यालय, नागपूर.
३. जिल्हा व्यवसाय शिक्षण व प्रशिक्षण अधिकारी, गडचिरोली/चंद्रपूर.
४. संबंधित कोषागार अधिकारी.
५. प्राचार्य, औद्योगिक प्रशिक्षण संस्था, पालंदूर/जिमलगट्टा, जि. गोंदिया/ गडचिरोली
६. व्यशि-२ (निवडनस्ती) कौशल्य, रोजगार, उद्योजकता व नाविन्यता विभाग, मंत्रालय, मुंबई.